

# Personagġi fl-Istorja tal-Għaqda li taw kontribut lil Hamrun u lin-Nazzjon

**M**eta wiehed jibda jfittex u jiġbor dak kollu li għandu konnessjoni mal-Għaqda tal-Muzika San Gejtanu, jiltaqa' ma' hafna ismijiet ta' personalitajiet li matul iż-żmien iffurmaw parti minnha, li għamlu isem għalihom u kienu ta' unur għall-Għaqda tagħna. Dawn l-ismijiet tant huma numerużi li fl-ispazju limitat ta' dan il-ktieb hu mpossibbli li tagħti tagħrif dettaljat dwarhom.

Mil-lista ta' tant u tant persuni li żejnu lill-Għaqda tagħna u li għamlulha unur, għazilt li niddedika l-ispazju li għandi għal uħud minnhom li jistgħu jiddaħhlu f'żewġ taqsimiet differenti.

Biss qabel ma nibda naghmel dan, ikun tajjeb li nitkellem dwar Mro. **Eduardo Farina** li fl-1893 insibuh Fundatur u Surmast Direttur tas-Socjetà Filarmonika San Gejtanu (1) li twaqqfet fil-Hamrun u li ffunzjonat għal ftit snin. Kienet l-ewwel Għaqda Muzikali li nġhatat l-isem tal-Patron San Gejtanu. Dan is-Surmast kien bniedem ta' heġġa liema bħalha u dan jixhduh l-għadd kbir ta' inizjattivi li ha u x-xogħlijiet li hadem fihom. Insibu li kien wiehed mill-fundaturi tas-Socjetà Filarmonika La Valette fl-1874. (2) Idderieġa għall-ewwel darba fl-Imsida fil-festa tal-B.V. Maria del Carmelo. (3) Insibuh fl-1887 fit-twaqqif tal-Banda Santa Marija ġewwa l-Imqabba li mietet hesrem. (4) Meta giet imwaqqfa l-Filarmonika San Ġuzepp tal-Hamrun fl-1889 insibuh Maestro di Cappella u Ghalliem. (5) Wara d-data ta' l-1893 imsemmija aktar 'il fuq, insibu li Mro. Farina għal xi żmien mar jgħix ġewwa Ghawdex u waqt li kien hemm avvicinah il-

Ref:

- (1) Times of Malta 21/2/1992, J.F. Caruana, Zabbar.
- (2) Il-kuntratt ta' twaqqif tas-Socjetà Fil. La Valette
- (3) Corriere Mercantile Maltese, 28/7/1882
- (4) Programm għall-okkażjoni ta' għeluq il-75 sena tas-Socjetà Re Ġorg V, Mqabba p.17 u Bliet u Rhula Maltin p.529. Alf. Guilliamier
- (5) Lehen is-Sewwa, 30/8/1939

Kappillan Arcipriet tax-Xagħra u nhar is-16 ta' Ottubru 1898 sar riċeviment ġewwa Casa Pia Industriale f'Victoria fejn iltaqa' ma' ġuvintur li kienu kellmu lis-Surmast u giet imwaqqfa l-Banda Vittoria u ġew deċiżi x'regolamenti kellhom jiġu segwiti. (6)

Wara dan il-ftit taġħrif dwar dan il-persunaġġ li kien l-ewwel wiehed fil-Hamrun li abbina l-isem ta' San Gejtanu ma' Soċjetà Muzikali, nġhaddi biex nagħti informazzjoni dwar persuni li l-konnessjoni taġħhom kienet mal-Għaqda tal-Muzika San Gejtanu. Fil-fatt ser niġbor l-ewwel grupp ta' personalitajiet f'taqsimi li se nsejħilha...

## Fundaturi

**Fraŋġisku Buttigieg:** Fundatur ewlieni tal-Għaqda San Gejtanu. Ha l-inizjattiva flimkien ma' S. Buhagiar, A. Buttigieg, G. Buttigieg, S. Buttigieg, P. Burlò, K. Calleja, K. Camilleri, S. Cassar, G. Giangio, B. Cordina, G. Deguara, S. Deguara, K. Denaro, G. Fleri, W. Fleri, S. Gauci, P. Magri, F. Mallia, G. Mallia, N. Mallia, F. Mizzi, W. Quinter, K. Storace, N. Tabone, G. Zammit u G. Zammit, biex nhar l-24 ta' Ġunju 1906 waqqfu l-Għaqda tal-Muzika San Gejtanu li aħna lkoll inhaddnu u nġhożzu minn qiegħ qalbna. (7)

**Pawlu Burlò:** Wiehed mill-Fundaturi tal-Għaqda San Gejtanu. Kien dovut kbir tal-Madonna. Ha l-inizjattiva li jgħhallem id-duttrina lit-tfal. Kien jahdem ta' landier u f'dawk iż-żmenijiet iebsa kellu bżonn l-ġhajjnuna biex żamm haġ l-Oratorju tal-Madonna li waqqaf. Sab din l-ġhajjnuna



**Fraŋġisku Buttigieg**

Ref:

- (6) Informazzjoni mġhoddija lili mis-sur Lawrence Camilleri, Xagħra Għawdex  
(7) Rhama tal-Fundaturi fl-Intrata tal-Każin San Gejtanu, Hamrun

mill-Ghaqda tal-Mużika San Gejtanu li kienet torganizza fieri b'riżq il-hidma ta' l-Oratorju. (8) L-Oratorju mibdi minn Pawlu Burlò maż-żmien kiber u sar it-tieni parroċċa fil-Hamrun taht it-titolu ta' Immakulata Kuncizzjoni.

**Robert Bencini:** President tal-Ghaqda San Gejtanu bejn l-1924 u l-1955. Wiehed mill-ewwel tnax-il persuna li waqqfu l-‘Workers Union Branch’. Fil-15 ta’ Ottubru 1920, waqqfu l-‘Camera del Lavoro’ u nsibuh flimkien ma’ M.A. Borg u A. Schembri li hadu r-responsabbiltà għal self ta’ £300 u dahlu garanti għal dan is-self biex twaqqaf il-‘Malta Labour Party’. (9)



**Robert Bencini**

**Mro. Antonio Micallef (Nonu):** Surmast Direttur tal-Banda San Gejtanu. Insibuh fl-1905 ġewwa Tuneż fejn waqqaf il-Banda tal-Komunità Maltija bl-isem ta’ British Philarmonic. Permezz ta’ kuntatti ingliżi li kellu f’ din il-kolonja Franciża, ressaq talba lill-Konslu Ġenerali Ingliż biex meta d-Duka ta’ Connaught u martu flimkien mal-prinċipessi Margerita u Vittoria

jkunu Malta, iżuru Tuneż. Id-Duka aċċetta li jżur il-komunità Ingliża u Maltija f’ Tuneż u mal-wasla tiegħu f’ din l-art ġie milqugh mill-Ministru Residenti Franciż, Stephen Pichen, flimkien mal-Konslu Ingliż, Berkeley, u Gwardja ta’ l-Unur. Il-Banda daqqet il-‘God Save the King’. Tul din iż-żjara d-Duka laqa’ talba imressqa mill-Konslu Ingliż Berkeley, fuq talba ta’ Mro. Micallef, biex il-Banda tibda għib l-isem tiegħu u d-Duka wiegħed ukoll protezzjoni. Aktar tard insibu ’l din il-Banda bl-isem ‘The Duke Band’. (10)



**Mro. Antonio Micallef**


Mro. Micallef waqqaf il-Banda ‘Leone

Ref:

(8) Hmar, 14/5/1927

(9) Storja tal-Partit tal-Haddiema; Ġużè Bonnici. p.8.

(10) Malta Taghna, 4/2/1905, 11/2/1905, 4/3/1905, 6/5/1905



**Dun Frans Camilleri**

XIII'. (11) Fl-1930 waqqaf l-'Imperial Banda Club - Mellieha'. (12) Lejn l-ahhar tat-tieni gwerra dinjija fl-1944, Mro. Micallef waqqaf il-Banda 'Our Lady of Consolation', illum Banda Santa Marija tal-Gudja. (13)

**Dr. Anton Buttigieg:** President tal-Ghaqda San Gejtanu bejn l-1955 u l-1983.

Insibu li meta Anton Buttigieg kien ghadu student Universitarju kien wiehed mill-fundaturi tal-Ghaqda 'Xirka ghat-tixrid ta' L-ilsien Malti', flimkien ma' Ġużè Bonnici, Ġorġ Pisani u Ġużè Chetcuti. (14)

**Dun Frans Camilleri:** Direttur Spiritwali tal-Ghaqda San Gejtanu. Dan il-

qassis twajjeb ukoll kellu mhabba kbira lejn l-ilsien Malti u nsibu li kien Segretarju ta' ghaqda mwaqqfa fis-Seminarju l-Furjana 'Tal-Qari Tajjeb', li f'qasir żmien qassmet aktar minn 250,000 kopja. Fl-1945, inhatar l-ewwel editur tar-rivista ta' l-Azzjoni Kattolika 'Il-Huġġieġa' u fl-1950 mat-twaqqif tal-Kummissjoni Emigranti inhatar l-ewwel editur tar-rivista 'Lil Hutna', kariga li baqa' jokkupa sa ftit xhur qabel miet. (15)

Billi Dun Frans kien dilettant kbir tas-siġar u l-ġonna, kellu hsieb li jwaqqaf fost it-tfal 'Ghaqda ghall-Harsien tas-Siġar'. (16) Ma nafx jekk l-Ghaqda eżistenti kellux sehem fiha.

**Pawlu Debattista:** Ex membru tal-Kumitat tal-Ghaqda San Gejtanu. Lil Pawlu Debattista jiftakru l-Hamrun kollu. Kien il-Fundatur u Promotur fl-ahhar tas-snin erbghin u bidu tas-snin hamsin ta' l-ewwel Kunsill Ċiviku ġewwa l-Hamrun, liema Kunsill kien iffurmat mill-W.R. Kappillan Mons. N. Cordina Perez, President, is-sur Ugo Mizzi, Segretarju, is-sur Giovanni

Ref:

- (11) Standard tal-Maltin, il-Kajr, 29/7/1922
- (12) Korrispondenza mas-Segretarju Imperial B.C., Charles Buttigieg 25/5/1992
- (13) Programm Festa Soċ. Fil. La Vittoria, 1986, Grezio A. Grech p.77
- (14) Diversi referenzi fejn jissema l-ilsien Malti u l-ġliedha tiegħu.
- (15) Lehen is-Sewwa, Dicembru 1990
- (16) Kopja ta' manuskritt minn Dun Frans Camilleri

Buttigieg, Teżorier, is-sur Alex Alessandro, Viċi President, is-sur Joseph Debattista, Asst. Segretarju, Dun Ġużepp Cachia, Asst. Teżorier u Dun Ġużepp Saliba, is-sur Stephen Sant'Angelo, is-sur Jos. Micallef u s-sur Mikiel Ang. Delia bhala membri. (17)

Insibu li maż-żmien, f'dan il-Kunsill kien hemm rappreżentanti minn kull Għaqda ta' kull xorta miż-żewġ Parroċċi. Pawlu Debattista bhala promotur beda jokkupa l-kariga ta' Viċi President fejn il-Presidenza kienet tal-Kappillan tal-Parroċċa San Gejtanu. (18)

**Joseph Debattista:** ex Membru tal-Kumitat tal-Għaqda San Gejtanu. Fiż-żmien li fil-kazin San Gejtanu kont issib mekka tat-Table Tennis, bi tliet imwejjed ma jieqfu qatt, b'imsieħba, nies tas-servizzi u oħrajn minn klubbs oħra jipprattikaw il-logħba u kulhadd beda jorganizza l-Open Competitions (individwali, koppji, timijiet u wara koppji mħallta bejn nisa u rġiel), Joseph Debattista, li kien ukoll plejer, ha l-inizzjattiva u waqqaf il-Malta Table Tennis Association (M.T.T.A.) (19)

Joseph Debattista qatt ma waqaf u wara li għamel erba' snin kors gewwa l-Ingilterra, iggradwa fl-Agrikoltura u kiseb id-diplomi N.D.A., C.D.A., D. Agric. E., A.M.I. Agric. E. (20) Kif ġie Malta waqqaf il-'Malta Rabbit Club' (21) u l-'Fur & Feather Show' (22) Mar ukoll Iżrael u studja b'mod professjonali l-produzzjoni tal-bajd fost affarijiet oħra u dan ta l-frott tiegħu għaliex intlaħaq l-għan li l-gżejjer Maltin ma jimportawx minn dan il-prodott.

**Horace Muscat:** President Onorarju tal-Għaqda San Gejtanu 1988 - (kittieb ta' dan l-artiklu). Kif ġa għedt aktar qabel l-Għaqda San Gejtanu kienet dejjem tiehu sehem f'diversi attivitajiet, fosthom il-Karnival u jien li kont niehu sehem ferm attiv fil-hidma tal-Għaqda f'dan il-qasam, hassejt il-bżonn



**Horace Muscat**

Ref:

- (17) Programm Ġimgha Hamrun 1975 p.13
- (18) Programm Ġimgha Hamrun 1975 p.9
- (19) Diversi programmi tal-Għaqda tal-Muzika San Gejtanu
- (20) Pubblikazzjonijiet tal-Malta Rabbit Club.
- (21) ibed
- (22) ibed

flimkien ma' Ġorġ Zahra, Willie Apap u Wenzu Coleiro li għandna nwaqqfu l-Għaqda tal-Leaders, Kumpaniji u Partecipanti, bl-iskop li l-Kumitat tal-Karnival/Gvern, iżid il-premjijiet, titneħħa t-taxxa tal-karnival u jiġu rranġati diffikultajiet waqt iż-żfin ma' l-orkestra, isiru l-provi u wkoll 'recording' biex jinżamm it-temp mixtieq. Jien kont inhart Segretarju ta' din l-Għaqda u rnexxielna nakkwistaw hafna mill-ghanijiet li għalihom twaqqafna, kif ukoll ksibna d-dritt li wiehed mill-Konkorrenti jkun fil-Kumitat għall-interess tal-partecipanti.

**Prof. Charles Zammit Ph.D., D. Mus., F.L.C.M., G.L.S.M., F.V.C.M., F.L.S.M.:** ex alliev/bandist tal-Banda San Gejtanu. Żgur li isem il-Professor Charles Zammit m'għandu bżonn l-ebda introduzzjoni. Hamruniż, ġej minn familja kbira Tamlija. Ħa l-ewwel tagħlim tiegħu mal-Banda San Gejtanu u hareġ idoqq ma' l-istess Banda. Fi tfulitu tana wiehed mill-isbah marċi fir-repurtorju tagħna, 'Valley of Roses'. Huwa l-fundatur ta' l-Akkademja tal-Mużika li twaqqfet fi hdan il-General Workers Union li qed tagħti servizz kbir biex studenti u mużiċisti zghazagh Maltin, jiksbu l-ahjar tagħlim u esperjenzi neċessarji.

Imissni issa li nsemmi l-għadd kbir ta' personalitajiet, membri tal-Għaqda tal-Mużika San Gejtanu, li qatt ma qagħdu lura li jagħtu sehem shih fil-hajja politika ta' pajjiżna. Għalhekk għbart lil dawn il-personalitajiet f' taqsima li sejjaħt...

## **Sehem Politiku**

Kienu hafna l-membri tal-Għaqda tal-Mużika San Gejtanu li matul iż-żmien ikkontestaw elezzjonijiet ġenerali u hafna wkoll kienu daww fosthom li ġew eletti u servew lin-nazzjon Malti, b'karigi ta' responsabbiltà fit-tmexxija tal-pajjiż. Ohrajn taw sehem politiku ukoll billi okkupaw karigi importanti fi hdan il-partiti politiċi ta' gżiritna.

Din li ġejja hi lista b'harsa hafifa lejn is-sehem mogħti fil-hajja politika Maltija, minn dawn il-membri tal-Għaqda San Gejtanu fi żmenijiet differenti.

**President tar-Repubblika:** Dr. Anton Buttigieg (ex President tal-Għaqda)

**Aġent President tar-Repubblika:** Dr. Albert Hyzler (ex membru)

**Aġent Prim Ministru u Deputat Kap ta' Partit Politiku:**

Dr. Anton Buttigieg (ex President tal-Għaqda)

Prof. Guido De Marco (ex Vici-President tal-Għaqda)

Dr. Gian Pierre Frendo (ex President tal-Għaqda)

**Speaker/Deputat Speaker:**

Dr. Joseph Flores (ex Membru tal-Ghaqda)  
Dr. John Buttigieg (President attwali)  
Dr. Charles Mangion (membru)

**Ministri/Seg. Parlamentari:**

Is-sur E.C. Tabone (ex membru)  
Dr. Anton Buttigieg (ex President)  
Dr. Joseph Brincat (ex membru)  
Prof. Guido De Marco (ex Vici-President)  
Dr. Albert Hyzler (ex membru)  
Is-sur Danny Cremona (ex membru)  
Is-sur Joe Debono Grech (membru)  
Dr. Charles Mangion (membru)  
Spizjar Joe Sciberras (ex membru)

**Membru Parlamentari:**

Dr. Gian Pierre Frendo (ex President)  
Is-sur Robert Bencini (ex President)  
Is-sur Sydney Henry (ex President)  
Dr. Henry Sacco (ex membru)  
Is-sur Ġużè Schembri (ex membru)  
Dr. Charles Mangion (membru)  
Dr. John Buttigieg (President attwali)  
Dr. Sandro Schembri Adami (membru)  
Dr. Josè Herrera (membru)

**Ambaxxaturi:**

Dr. John Buttigieg (President attwali)  
Is-sur Richard Matrenza (President Onorarju)

Matul it-92 sena ta' Storja tal-Ghaqda tal-Muzika San Gejtanu, minn fost il-membri taghha u minn fost persuni li okkupaw fi hdanha karigi ewlenin, insibu bosta ismijiet ohra li ghamlu isem ghalihom u isem ghall-Ghaqda, mhux biss fl-oqsma li tkellimna dwarhom illum, izda wkoll f'ghadd ta' oqsma ohra. Insibu ismijiet li kisbu gieh ghalihom, ghall-Ghaqda, ghal Hamrun u ghal Malta fl-oqsma artistici, letterarji, muzikali, religjuzi, sportivi u tant oqsma ohrajn.

J'alla fil-futur ikolli l-opportunità nitkellem dwarhom.

Din hija l-Providenza ta' San Gejtanu li ghoġbu jzejjen lill-Ghaqda imsemmija ghalih, b'tant ismijiet li kabbrulha u żejnuha isimha, x'hin offrewlha hilitom u mhabbithom. Dawn ma hadmux biss fiha izda hadmu wkoll, kull wiehed bil-mod tiegħu u skond il-kapaċità u l-interessi tiegħu, f'oqsma li servew ta' ġid ghal Hamrun u ghan-Nazzjon Malti.

**Horace Muscat**  
**President Onorarju**